

---

Purushottamastavanam

ಪುರುಷೋತ್ತಮಸ್ತವನಂ

Document Information



---

Text title : Purushottamastavanam

File name : puruShottamastavanam.itx

Category : vishhnu, vishnu, lakShmInArAyaNIyasaMhitA, stava

Location : doc\_vishhnu

Proofread by : PSA Easwaran

Description/comments : lakShmInArAyaNIyasaMhitA | khaNDa 3 | adhyAya 190/1-181||

Latest update : April 12, 2026

Send corrections to : sanskrit at cheerful dot c om

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---


Please note that proofreading is done using Devanagari version and other language/scripts are generated using **sanscript**.

---

April 12, 2026

*sanskritdocuments.org*

---



ಪುರುಷೋತ್ತಮಸ್ತವನಂ



(ಮಹಾಸೌರಾಷ್ಟ್ರೀಯಸಂಘಸ್ಯ ಲುಂಠಕಜನಪ್ರಧರ್ಷಿತಸ್ಯ ಪುರುಷೋತ್ತಮಸ್ತವನಂ)

ಶ್ರೀಪುರುಷೋತ್ತಮ ಉವಾಚ .

ಶೃಣು ನಾರಾಯಣೇಶ್ರಿ ತ್ವಂ ಚಮತ್ಕಾರಮಯೀಂ ಕಥಾಂ .

ಮಹಾಸೌರಾಷ್ಟ್ರದೇಶೀಯಾ ಭಕ್ತಾಃ ಸಂಘಗತಾಃ ಶತಂ .. ೧..

ಕುಂಕುಮವಾಪಿಕಾಕ್ಷೇತ್ರಂ ಸೋಮನಾಥಂ ಚ ರೈವತಂ .

ಸ್ವರ್ಣವತೀಂ ಕೃಷ್ಣಭೂಮಿಂ ಗೋಪನಾರ್ಥಂ ಚ ಸುಂದರಂ .. ೨..

ಏವಮಾದೀನಿ ತೀರ್ಥಾನಿ ಕರ್ತುಂ ಸೌರಾಷ್ಟ್ರಮಾಯಯುಃ .

ಮಾರ್ಗೇ ಮಹೀಂ ತಥಾ ವಾಪೀಂ ತೀರ್ತ್ವಾ ನಾವಾ ತತಃ ಪರಂ .. ೩..

ಸಾಭ್ರಮತೀಂ ಸಮುತ್ತೀರ್ಯ ಗೋಪನಾರ್ಥಂ ಸಮಾಯಯುಃ .

ತತೋ ಗುಪ್ತಪ್ರಯಾಗಂ ಚ ಕೃತ್ವಾ ಸಿಂಹವನಂ ಮಹತ್ .. ೪..

ಪ್ರವಿಶ್ಯ ಯಾವದಾಯಾಂತಿ ಸೋಮನಾಥಂ ಪ್ರತಿ ದ್ರುತಂ .

ಸಿಂಹಾರಣ್ಯೇ ತದಾ ಪ್ರಾಪ್ತಾ ಲುಂಠಕಾಃ ಶಸ್ತ್ರಧಾರಿಣಃ .. ೫..

ಲುಂಠಕಾಧಿಪತಿಶ್ತೇಷು ನಾಮ್ನಾ ಸಾಮಾಂತವಿಕ್ರಮಃ .

ಅಶ್ವವಾರೈಶ್ಚ ಸಹಿತಃ ಶಸ್ತ್ರಾದಿಯುಗ್ಭಟಾನ್ವಿತಃ .. ೬..

ಯಂತ್ರನಾದಾನಕರೋದ್ವೈ ಸನ್ನಿಧೌ ನಾತಿದೂರಗಃ .

ಆಕ್ರೋಶಾನ್ ಭಯದಾಶ್ಚಾಪಿ ಚಕ್ರುಸ್ತಸ್ಯಾನುಗಾಮಿನಃ .. ೭..

ಲುಂಠನಾರ್ಥಂ ದ್ರುತಂ ಸಂಘಸ್ಯಾಽಭಿತೋ ಬಂಧನಂ ವ್ಯಧುಃ .

ಮಧ್ಯೇ ಚಕ್ರುರ್ಭಯದಾನೈಃ ಸಂಘಸ್ಯ ಶತಮಾನವಾನ್ .. ೮..

ಸ್ತ್ರೀಣಾಂ ಭೂಷಾ ನರಾಣಾಂ ಚ ಭೂಷಾದ್ರವ್ಯಾಣಿ ಯಾನಿ ಚ .

ಉತ್ತಾರಯಿತ್ವಾ ತ್ವೇಕತ್ರ ಕಾರಯಾಮಾಸುರುಲ್ಬಣಾಃ .. ೯..

ಶುಭಾಂಬರಾಣಿ ಸರ್ವಾಣಿ ಜಗೃಹುಃ ಸಂಘವರ್ತಿನಾಂ .

ಸಂಘಾಗ್ರಗಣ್ಯವಣಿಜೋ ಬಬಂಧೂ ರಜ್ಜುಭಿಸ್ತದಾ .. ೧೦..

ಪದ್ಮಚಂದ್ರಂ ಶಂಖಚಂದ್ರಂ ಶೃಂಖಲಾಚಂದ್ರಮಿತ್ಯಪಿ .

ವನಚಂದ್ರಂ ವಾಲಿಚಂದ್ರಂ ಬಬಂಧುಸ್ತೇ ಹಿ ಲುಂಠಕಾಃ .. ೧೧..

ಅನ್ಯಾನ್ ದಂಡೈಸ್ತಾಡನಾದಿ ಪ್ರಚಕ್ರುರ್ಭಯಹೇತವೇ .

ಭೀತಾಸ್ತೇ ವಣಿಜಃ ಸರ್ವೇ ಮೌನಾ ಬಭೂವುರದ್ವಿತಾಃ .. ೧೨..

ದದುಃ ಸರ್ವಸ್ವಮೇತೇಭ್ಯೋ ಲುಂಠಕೇಭ್ಯೋಽತಿತಾಡಿತಾಃ .  
 ಅಧೈತೇಷು ಮಮ ಭಕ್ತೋ ವೈಷ್ಣವೋ ವನಚಂದ್ರಕಃ .. ೧೩..  
 ತಸ್ಯ ಪತ್ನೀ ಸುಖಾದೇವೀ ಮಮ ಭಕ್ತಾಭವದ್ ರಮೇ .  
 ಆಬಾಲ್ಯಾತ್ತೌ ಮಮ ಭಕ್ತೌ ಭಜತೋ ಮಾಂ ನಿರಂತರಂ .. ೧೪..  
 ಸಾಧೋರ್ಮೇ ಸಾಯನಾಯನನಾಮ್ನೋ ಯೋಗೇನ ವೈಷ್ಣವೌ .  
 ವರ್ತೇತೇ ತೌ ಭಕ್ತಿಯುಕ್ತೌ ಕೃಷ್ಣನಾರಾಯಣಾಶ್ರಿತೌ .. ೧೫..  
 ಆಪತ್ಕಾಲೇ ತು ತೌ ಭಕ್ತೌ ಸಸ್ಮರತುಸ್ತದಾ ಹಿ ಮಾಂ .  
 ಅನ್ಯೇಽಪಿ ಬಾಲಗೋಪಾಲಾ ರುರುದುಃ ಸಸ್ಮರುಃ ಪ್ರಭುಂ .. ೧೬..  
 ಲುಂಠಕೇಭ್ಯೋ ಹರೇ ಕೃಷ್ಣ ಪ್ರರಕ್ಷಯ ಹಿ ತೀರ್ಥಿನಃ .  
 ಅನಾಥಾನಾಂ ವನೇ ಕೃಷ್ಣನಾಥನಾರಾಯಣೋ ಭವಾನ್ .. ೧೭..  
 ತ್ರಾತಾ ಮೋಚಯಿತಾ ದುಃಖಾದ್ರಕ್ಷಯಿತಾ ಪಿತಾ ಭವಾನ್ .  
 ಮಾತಾ ಗುರುಹರಿಕೃಷ್ಣೋ ಬಾಲಕೃಷ್ಣಃ ಪ್ರರಕ್ಷತು .. ೧೮..  
 ಯತೋ ವಯಂ ಕೃತಪಾಪಾ ಲುಂಠ್ಯಂತೇಽತೋ ವನಾಂತರೇ .  
 ತಥಾಪಿ ನಿಜಭಕ್ತಾನಾಂ ರಕ್ಷಾಂ ವಿಧೇಹಿ ಮಾಧವ .. ೧೯..  
 ತವ ಭಕ್ತಿಂ ಕರಿಷ್ಯಾಮೋ ದಾನಂ ದಾಸ್ಯಾಮ ಏವ ತೇ .  
 ಸರ್ವಸ್ವಂ ಭಗವನ್ ವಿಷ್ಣೋ ರಕ್ಷ ಕೃಷ್ಣನರಾಯಣ .. ೨೦..  
 ಕುಂಕುಮವಾಪಿಕಾತೀರ್ಥೇಽರ್ಪಯಿಷ್ಯಾಮೋ ಧನಾದಿಕಂ .  
 ಯದಿ ಲುಂಠಕದುಷ್ಟೇಭ್ಯೋ ರಕ್ಷಾಂ ನಸ್ತ್ವಂ ವಿಧಾಸ್ಯಸಿ .. ೨೧..  
 ವಿಭೂಷಣಾನಿ ಸರ್ವಾಣಿ ಶ್ರೇಷ್ಠಾಂಬರಾಣಿ ಯಾನಿ ಚ .  
 ರೂಪ್ಯಕಾಃ ಸ್ವರ್ಣಮುದ್ರಾಶ್ಚ ದಾಸ್ಯಾಮೋಽಶ್ಚಸರೋವರೇ .. ೨೨..  
 ವ್ರತಂ ಕಾರ್ತಿಕಮಾಸಾದ್ಯ ಕರಿಷ್ಯಾಮೋ ಫಲಾದಿಭಿಃ .  
 ನಿತ್ಯಂ ಶತಂ ಮಾಲಿಕಾಶ್ಚಾಽಽವರ್ತಯಿಷ್ಯಾಮ ಏವ ಚ .. ೨೩..  
 ಸತಾಂ ಮಠೇಷು ವೈ ಮಾಸಂ ಮಾಸಂ ಸ್ಥಿತ್ವಾ ತು ಮಾಘಕೇ .  
 ಮಾಸೇ ಸೇವಾಂ ಕರಿಷ್ಯಾಮಃ ಸತಾಮಾಜ್ಞಾನುಸಾರೀಣೀಂ .. ೨೪..  
 ಇತ್ಯೇವಂ ವನಚಂದ್ರಾದ್ಯಾ ಆರ್ತ್ನಾ ಲುಂಠಕಧರ್ಷಿತಾಃ .  
 ಮಾನತಾ ವಿವಿಧಾಶ್ಚಕ್ಷುರ್ಲುಂಠಕೇಭ್ಯೋ ವಿಮುಕ್ತಯೇ .. ೨೫..  
 ವನಚಂದ್ರಸ್ಯ ಭಾರ್ಯಾಽಪಿ ಸುಖಾದೇವೀ ತಥಾ ಸ್ತ್ರಿಯಃ .  
 ಯಾ ಯಾಃ ಸಂಘಗತಾಶ್ಚಾಸನ್ ಪ್ರಾರ್ಥಯಾಮಾಸುರೇವ ಮಾಂ .. ೨೬..  
 ಹೇ ಹರೇ ಹೇ ವನವಾಸಿನ್ ವೃಂದಾವನವಿಹಾರಕೃತ್ .  
 ಗೋಪೀಸಂಘಾಂತರಗುಪ್ತ ಕೃಷ್ಣ ರಕ್ಷ ಸ್ವದಾಸಿಕಾಃ .. ೨೭..  
 ಅಬಲಾನಾಂ ಸಬಲೋಽಸಿ ಭಕ್ತಾನಾಂ ಭಗವಾನಸಿ .  
 ದಾಸೀನಾಂ ಮೋದಕರ್ತಾಽಸಿ ಕೃಷ್ಣ ರಕ್ಷಯ ದಾಸಿಕಾಃ .. ೨೮..

ವನೇ ಗೋಪೀವಿಹಾರೋಽಸಿ ರಾಧಾಸಖೋಽಸಿ ನಿರ್ಜನೇ .  
 ಶಯನೇ ಕಮಲಾನಂದ ಕೃಷ್ಣ ರಕ್ಷಯ ದಾಸಿಕಾಃ .. ೨೯..  
 ಪ್ರಲಯೇ ಮುಕ್ತನೇವೋಽಸಿ ಸೃಷ್ಟೌ ಭಕ್ತಿಮತೀಪತಿಃ .  
 ರಾಸೇ ಸರ್ವಾನುರಕ್ತೋಽಸಿ ಕೃಷ್ಣ ರಕ್ಷಯ ದಾಸಿಕಾಃ .. ೩೦..  
 ವಿಪತ್ತೌ ಚಾರ್ತದೀನೇಶ ಶರಣಾಗತರಕ್ಷಕ .  
 ಅರಾತಿಕಷ್ಟಹರ್ತಸ್ತ್ವಂ ಕೃಷ್ಣ ರಕ್ಷಯ ದಾಸಿಕಾಃ .. ೩೧..  
 ಗರ್ಭೇ ಭೂಣಸ್ಯ ಪೋಷ್ಣಾ ತ್ವಂ ಬಾಲ್ಯೇ ನಿರ್ಮಲಹೃತ್ಪ್ರೀತಃ .  
 ಯೌವನೇ ಪ್ರೇಮಪಾತ್ರಂ ತ್ವಂ ಕೃಷ್ಣ ರಕ್ಷಯ ದಾಸಿಕಾಃ .. ೩೨..  
 ವಾರ್ಧಕ್ಯೇ ಶಿಷ್ಟವರ್ಯ ತ್ವಂ ಯುದ್ಧೇ ಜಯಪ್ರದಃ ಪುಮಾನ್ .  
 ನಿರಾಶ್ರಯೇ ತ್ವಂ ಚಾಧಾರಃ ಕೃಷ್ಣ ರಕ್ಷಯ ದಾಸಿಕಾಃ .. ೩೩..  
 ರೋಹಿಣಾಂಡಾಸುರಃ ಪೂರ್ವಮನಾದಿದ್ಯುನರಾಯಣಃ .  
 ಭೂತ್ವಾ ನಿಷೂದಿತಃ ಕೃಷ್ಣ ತ್ವಯಾ ನಃ ಸ ಪ್ರರಕ್ಷತು .. ೩೪..  
 ಅನಾದಿಶ್ರೀಮೇರುನಾರಾಯಣಸ್ತ್ವಂ ಚಾಸಭವಂ ಪುರಾ .  
 ನಿಮ್ಮಂ ತು ಪತಮಾನಸ್ಯ ಮೇರೋಃ ರಕ್ಷಾ ತ್ವಯಾ ಕೃತಾ .. ೩೫..  
 ಸೂರ್ಯಾಗ್ನಿನಾ ದಹ್ಯಮಾನಬ್ರಹ್ಮಾಂಡಸ್ಯ ತ್ವಯಾ ಪುರಾ .  
 ರಕ್ಷಾ ಶಾಂತಿಃ ಕೃತಾಸನಾದಿವಿಷ್ಣುನಾರಾಯಣಾತ್ಮನಾ .. ೩೬..  
 ಧೂಮ್ರಾಸುರವಿನಾಶಶ್ಚ ಚಂದ್ರರಕ್ಷಾ ತ್ವಯಾ ಪುರಾ .  
 ವಿಹಿತಾ ಶ್ರೀಹರೇಽನಾದಿದೇವನಾರಾಯಣಾತ್ಮನಾ .. ೩೭..  
 ತ್ವಯಾಸನಾದಿಯಜ್ಞನಾರಾಯಣ ಯಜ್ಞಾಃ ಪ್ರವರ್ತಿತಾಃ .  
 ರುದ್ರಶಾಸ್ತ್ರಾಸನಾದಿಬ್ರಹ್ಮನಾರಾಯಣೋ ಹ್ಯಭೂಃ ಪುರಾ .. ೩೮..  
 ದೇವಧಿಷ್ಟ್ಯನಿಯಮಾಯಾಸನಾದ್ಯಾಽಽದಿತ್ಯನರಾಯಣಃ .  
 ಭವಾನ್ ಪುರಾಽಽಭವತ್ ಕೃಷ್ಣ ಕೃಷ್ಣ ರಕ್ಷಯ ದಾಸಿಕಾಃ .. ೩೯..  
 ನಾಗಶಾಸ್ತ್ರಾಸನಾದಿಗರುತ್ಮನ್ನಾರಾಯಣರೂಪವಾನ್ .  
 ಧುವಸ್ಥಿತ್ಯೈ ಭವಾನನಾದ್ಯಾಽಽರ್ಷನಾರಾಯಣೋಽಭವತ್ .. ೪೦..  
 ಷುರಾನಂದಾದಿದೈತ್ಯಾನಾಂ ಪರಾಭೂತ್ಯರ್ಥಮೇವ ಹ .  
 ತ್ವಮನಾದಿಪ್ರಾಜ್ಞನಾರಾಯಣೋಽಭವಃ ಪರೇಶ್ವರ .. ೪೧..  
 ತ್ವಮನಾದಿವೀರನಾರಾಯಣೋಽಭವೋ ವೃಷಾವನಃ .  
 ತ್ವಮನಾದಿಭದ್ರನಾರಾಯಣೋ ದಗ್ಧಪ್ರಮುಕ್ತಯೇ .. ೪೨..  
 ತುಂಗಭದ್ರಾಸನಾಪುತ್ರೀಪತಿಹರಿನರಾಯಣಃ .  
 ಅಭವಸ್ತ್ವಂ ಪುರಾ ಕೃಷ್ಣ ಕೃಷ್ಣ ರಕ್ಷಯ ದಾಸಿಕಾಃ .. ೪೩..  
 ನಾಶಾರ್ಥಂ ಕೋಶಸ್ತೇನಾಖ್ಯರಕ್ಷಸಸ್ತ್ವಂ ಪುರಾಽಽಭವಃ .

ಅನಾದಿಶ್ರೀಬೀಜನಾರಾಯಣೋ ಬೀಜಸ್ಯ ರಕ್ಷಕಃ .. ೪೪..  
 ಧರ್ಮವ್ರತಸ್ಯ ಪುತ್ರಾಣಾಂ ಮೋಕ್ಷಾರ್ಥಂ ತ್ವಂ ಪುರಾಸಭವಃ .  
 ಅನಾದಿಶ್ರೀವರನಾರಾಯಣೋ ನಾ ಕೃಷ್ಣ ರಕ್ಷತು .. ೪೫..  
 ಸುದರ್ಶನೀಮಹಾಸಾಧ್ವೀಶಾಪೇನ ಸ್ತ್ರೀಮಯಂ ಜಗತ್ .  
 ರಕ್ಷಾರ್ಥಂ ತ್ವಮನಾದಿಸ್ತ್ರೀಪುನ್ನಾರಾಯಣತಾಮಗಾಃ .. ೪೬..  
 ಅನಾದಿಶ್ರೀಜಲನಾರಾಯಣಸ್ತ್ವಂ ಮಾಕರಾಸುರಂ .  
 ಹತ್ವಾ ಲೋಕಾನರಕ್ಷಃ ಶ್ರೀಕೃಷ್ಣ ರಕ್ಷಯ ದಾಸಿಕಾಃ .. ೪೭..  
 ಅನಾದಿಶ್ರೀಶೀಲನಾರಾಯಣಸ್ತ್ವಂ ಮಭವಃ ಪುರಾ .  
 ಸಾಧುಧರ್ಮಪ್ರರಕ್ಷಾರ್ಥಂ ಕೃಷ್ಣ ರಕ್ಷಯ ದಾಸಿಕಾಃ .. ೪೮..  
 ಅನಾದಿಶ್ರೀವಾರ್ಧಿನಾರಾಯಣಸ್ತ್ವಂ ಮಭವಃ ಪುರಾ .  
 ವ್ಯಾಘ್ರಾನಲಾದಿನಾಶಾರ್ಥಂ ಕೃಷ್ಣ ರಕ್ಷಯ ದಾಸಿಕಾಃ .. ೪೯..  
 ತ್ವಮನಾದಿಚತುರ್ಮುಖನಾರಾಯಣೋಽಭವಃ ಪುರಾ .  
 ರಾಧನಿಕಾಪುಣ್ಯರಾತವಿಪ್ರಯೋರಿಷ್ಟದೋ ಭವಾನ್ .. ೫೦..  
 ಅಭವಚ್ಛ್ರೀಪುರುಷೋತ್ತಮನಾರಾಯಣಃ ಪುರಾ .  
 ತೀರ್ಥಪೂತ್ಯರ್ಥಮನಾದಿತಿರ್ಥನಾರಾಯಣೋಽಭವಃ .. ೫೧..  
 ಭಕ್ತಾರ್ಥಂ ತ್ವಮನಾದಿಶ್ರೀಜೀವನಾರಾಯಣೋಽಭವಃ .  
 ಯಜ್ಞೇ ತ್ವಂ ಶ್ರೀಮದರ್ಥಶ್ರೀಶ್ಚರನಾರಾಯಣೋಽಭವ .. ೫೨..  
 ಪಿತೃದ್ಧರ್ತಾನಾದ್ಯರ್ಥಶ್ರೀಪಿತೃನಾರಾಯಣೋಽಭವಃ .  
 ಭಕ್ತ್ಯಾ ಮೋಕ್ಷೋಪದೇಶಾರ್ಥಂ ಪ್ಲಕ್ಷನಾರಾಯಣೋಽಭವಃ .. ೫೩..  
 ನರಮೇಧೇ ಭಕ್ತರಕ್ಷಾಮನಾದಿಪುನ್ನಾರಾಯಣಃ .  
 ಭೂತ್ವಾಸಕರೋಸ್ತ್ವಂ ದೇವೇಶ ಕೃಷ್ಣ ರಕ್ಷಯ ದಾಸಿಕಾಃ .. ೫೪..  
 ಸೂರ್ಯವರ್ಚ್ಚನೃಪದ್ವಾರಾಸನಾದಿಶ್ಯಾಮನರಾಯಣಃ .  
 ಅಭವಸ್ತ್ವಂ ಪುರಾ ಕೃಷ್ಣ ಕೃಷ್ಣ ರಕ್ಷಯ ದಾಸಿಕಾಃ .. ೫೫..  
 ಅನಾದಿಶ್ರೀರಾಜನಾರಾಯಣಸ್ತ್ವಂ ಚಾಸಭವಃ ಪುರಾ .  
 ಮಾಯೂರಕಾಸುರಹಂತಾ ಕೃಷ್ಣ ರಕ್ಷಯ ದಾಸಿಕಾಃ .. ೫೬..  
 ಅನಾದಿಶ್ರೀಬ್ರಹ್ಮಚಾರಿನಾರಾಯಣೋಽಭವಃ ಪುರಾ .  
 ನೈಷ್ಠಿಕತಾರಕ್ಷಣಾರ್ಥಂ ಕೃಷ್ಣ ರಕ್ಷಯ ದಾಸಿಕಾಃ .. ೫೭..  
 ಹಲ್ಲಕಾಸುರನಾಶಾರ್ಥಂ ಶಿವೋಜ್ಜೀವಾರ್ಥಮಿತ್ಯಪಿ .  
 ಅನಾದಿಶ್ರೀಶಿವನಾರಾಯಣಸ್ತ್ವಂ ಚಾಸಭವಃ ಪುರಾ .. ೫೮..  
 ಅನಾದಿಶ್ರೀಸ್ವರ್ಣನಾರಾಯಣಸ್ತ್ವಂ ಚಾಸಭವಃ ಪುರಾ .  
 ಕುಬೇರಸ್ಯೋಜ್ಜೀವನಾರ್ಥಂ ಕೃಷ್ಣ ರಕ್ಷಯ ದಾಸಿಕಾಃ .. ೫೯..

ಜ್ವಾಲಾರುಣಾಽಚಲವಕ್ಷಿರಸದಗ್ಧಪ್ರಜಾಽವನಂ .  
 ಅನಾದಿಶ್ರೀಸ್ವಾಮಿನಾರಾಯಣಸ್ತ್ವಂ ಚಾಽಕರೋಃ ಪುರಾ .. ೬೦..  
 ನಿರ್ವಾಣಿಕಾಽರಾಧಿತಯಾ ಲಕ್ಷ್ಮ್ಯಾ ಸಾಕಂ ಭವಾನ್ ಪುರಾ .  
 ಅನಾದಿಸಾಽವನನಾರಾಯಣೋಽಭವತ್ ಸ ರಕ್ಷತು .. ೬೧..  
 ಅಂಶುಕ್ರಮಥನೃಪತೇರ್ಭಕ್ತ್ಯಾ ತ್ವಮಭವಃ ಪುರಾ .  
 ಅನಾದಿಶ್ರೀಸಾಧುನಾರಾಯಣಃ ಕೃಷ್ಣಃ ಸ ರಕ್ಷತು .. ೬೨..  
 ಶಪ್ತಸ್ಯ ವರ್ಣಿಶಾಲಸ್ಯ ಮನೋರುಜ್ಜೀವನಾಯ ವೈ .  
 ಅನಾದಿಶ್ರೀಭಕ್ತನಾರಾಯಣೋಽಭವಃ ಸ ಪಾತು ನಃ .. ೬೩..  
 ವರ್ಮಧರಕ್ಷೇಶಮೋಕ್ಷಾರ್ಥಂ ತ್ವಂ ಪುರಾ ಸ್ವಯಂ ಪ್ರಭುಃ .  
 ಅನಾದಿಶ್ರೀಮೇಧನಾರಾಯಣೋಽಭವಃ ಸ ಪಾತು ನಃ .. ೬೪..  
 ಅನಲಾದಮಹಾಸುರವಿನಾಶಾರ್ಥಂ ಭವಾನ್ ಪುರಾ .  
 ಅನಾದಿಶ್ರೀವಕ್ಷಿನಾರಾಯಣೋಽಭವತ್ ಸ ಪಾತು ನಃ .. ೬೫..  
 ಇಲೋದರವಿನಾಶಾರ್ಥಂ ರಸನಾರಾಯಣೋಽಭವಃ .  
 ಸ ತ್ವಂ ನಾರಾಯಣ ಕೃಷ್ಣ ಕೃಷ್ಣ ರಕ್ಷಯ ದಾಸಿಕಾಃ .. ೬೬..  
 ಅನಾದಿಶ್ರೀಚಕ್ರನಾರಾಯಣಸ್ತ್ವಂ ಚಾಽಭವಃ ಪುರಾ .  
 ದೈತ್ಯನಾಶಕರಃ ಕೃಷ್ಣ ಕೃಷ್ಣ ರಕ್ಷಯ ದಾಸಿಕಾಃ .. ೬೭..  
 ಕೃತಧರ್ಮಸ್ಥಾಪನಾಯಾಽನಾದಿಸತ್ಯನರಾಯಣಃ .  
 ಅದ್ರಿಸ್ಥಿತ್ಯರ್ಥಮನಾದಿಶ್ರೀಹಿರಣ್ಯನರಾಯಣಃ .. ೬೮..  
 ಭಕ್ತಾರ್ಥಂ ತ್ವಮನಾದಿಶ್ರೀನೈರಂಜನಿನರಾಯಣಃ .  
 ಅನಾದಿಶ್ರೀಪುಣ್ಯನಾರಾಯಣಶ್ಚಾಽಪ್ಯಭವಃ ಪುರಾ .. ೬೯..  
 ಪುಣ್ಯವತೀಶಾಪನಿವರ್ತಕಃ ಕೃಷ್ಣಃ ಸ ಪಾತು ನಃ .  
 ಅನಾದಿಶ್ರೀಬೃಹದ್ಬ್ರಹ್ಮನಾರಾಯಣೋಽಭವದ್ಭವಾನ್ .. ೭೦..  
 ಅಪ್ಸರಸಾಂ ಮನಃಪೂರ್ತ್ಯೈ ಕೃಷ್ಣ ರಕ್ಷಯ ದಾಸಿಕಾಃ .  
 ಅನಾದಿಶ್ರೀಗುರುನಾರಾಯಣಸ್ತ್ವಂ ಚಾಽಭವಃ ಪುರಾ .. ೭೧..  
 ಬ್ರಹ್ಮವಿದ್ಯಾಪ್ರದಾನಾರ್ಥಂ ಕೃಷ್ಣ ರಕ್ಷಯ ದಾಸಿಕಾಃ .  
 ಬೃಹದ್ಧರ್ಮಭೂಪಯಜ್ಞೇ ಸಾಧುದೀಕ್ಷಾಪ್ರದಾಯಕಃ .. ೭೨..  
 ಅನಾದಿಶ್ರೀಮದಾಚಾರ್ಯನಾರಾಯಣಃ ಸ ಪಾತು ನಃ .  
 ಅನಾದಿಶ್ರೀಮಹಾವಿದ್ಯುನ್ನಾರಾಯಣೋಽಭವಃ ಪುರಾ .. ೭೩..  
 ವಿದ್ಯುತ್ಪಾವದೈತ್ಯಹಂತಾ ಕೃಷ್ಣ ರಕ್ಷಯ ದಾಸಿಕಾಃ .  
 ಅನಾದಿಶ್ರೀಮಧುನಾರಾಯಣಸ್ತ್ವಂ ಚಾಽಭವಃ ಪುರಾ .. ೭೪..  
 ಮಧುಭಕ್ಷಾಸುರಹಂತಾ ಕೃಷ್ಣ ರಕ್ಷಯ ದಾಸಿಕಾಃ .

ಅನಾದಿಶ್ರೀನಾಥನಾರಾಯಣಸ್ವಂ ಚಾಸಭವಃ ಪುರಾ .. ೭೫..  
ತಿಷ್ಠೇ ದೈತ್ಯವಿನಾಶಾರ್ಥಂ ಕೃಷ್ಣ ರಕ್ಷಯ ದಾಸಿಕಾಃ .  
ಅನಾದಿಶ್ರೀವಿಭುನಾರಾಯಣಸ್ವಂ ಚಾಸಭವಃ ಪುರಾ .. ೭೬..  
ಸ್ವರ್ಣೋತ್ಸವೇ ವೇಧಸಃ ಸ ಕೃಷ್ಣ ರಕ್ಷಯ ದಾಸಿಕಾಃ .  
ಅನಾದಿಶ್ರೀಮೋಕ್ಷನಾರಾಯಣಸ್ವಂ ಚಾಸಭವಃ ಪುರಾ .. ೭೭..  
ಅನಾದಿಶ್ರೀಕೃಷ್ಣನಾರಾಯಣಸ್ವಂ ಕಾಂತಕೇಶವ .  
ಬ್ರಹ್ಮಪ್ರಿಯಾದಿಸ್ವಾಮಿನೋ ಲುಂಠಕೇಭ್ಯಃ ಪ್ರರಕ್ಷಯ .. ೭೮..  
ಬಾಲಕೃಷ್ಣ ಹರೇ ಕೃಷ್ಣ ವಲ್ಲಭೇಶ ಕೃಪಾಂ ಕುರು .  
ಲುಂಠಕೇಭ್ಯೋಽವನಂ ಶೀಘ್ರಂ ಕುರು ತೇ ಶರಣಂ ಗತಾಃ .. ೭೯..  
ಇತ್ಯುಕ್ತ್ವಾ ತಾಃ ಸ್ತ್ರಿಯಶ್ಚಾಪಿ ಲಕ್ಷ್ಮಿ ಧ್ಯಾನಂ ವ್ಯಧುರ್ಹರೇಃ .  
ಅಹಂ ಹರಿಃ ಸ್ವಯಂ ತತ್ರಾಸಗತ್ಯಾಸದೃಶ್ಯೋಽಭವಂ ಕ್ಷಣಂ .. ೮೦..  
ಶೃಣ್ವಾನಃ ಸ್ತುತಿವಾಕ್ಯಾನಿ ಮಮ ಪ್ರಾಕ್ಷರಿತಾನಿ ವೈ .  
ಲುಂಠಕಾಶ್ಚ ಸಂಚಿನ್ವಂತಿ ತ್ವೇಕತ್ರ ನಾಣಕಾದಿಕಂ .. ೮೧..  
ಇತಿ ಶ್ರೀಲಕ್ಷ್ಮೀನಾರಾಯಣೀಯಸಂಹಿತಾಯಾಃ ದ್ವಾಪರಯುಗಸಂತಾನಾತ್ಮಕಸ್ಯ  
ತೃತೀಯಖಂಡೇ  
೧೯೦-ಅಧ್ಯಾಯಾಂತರ್ಗತಂ ಮಹಾಸೌರಾಷ್ಟ್ರೀಯಸಂಘಾಸ್ಯ ಲುಂಠಕಜನಪ್ರಧರ್ಷಿತಸ್ಯ  
ಪುರುಷೋತ್ತಮಸ್ತವನಂ ಸಂಪೂರ್ಣಂ . continued  
ಲಕ್ಷ್ಮೀನಾರಾಯಣೀಯಸಂಹಿತಾ . ಖಂಡ ೩. ಅಧ್ಯಾಯ ೧೯೦/೧-೧೮೧..  
lakShmInArAyaNIyasaMhitA . khaNDa 3. adhyAya 190/1-181..  
Proofread by PSA Easwaran

---

—  
*Purushottamastavanam*

pdf was typeset on April 12, 2026

—

Please send corrections to [sanskrit@cheerful.com](mailto:sanskrit@cheerful.com)

